

भूजल सर्वेक्षण आणि विकास यंत्रणेतील
सहाय्यक भूभौतिकतज्ञ (गट-ब) या पदावर
नामनिर्देशनाने तात्पुरती नियुक्ती
देण्याबाबत.

महाराष्ट्र शासन
पाणी पुरवठा व स्वच्छता विभाग
शासन आदेश क्रमांक: आपना-२०२५/प्र.क्र.१६७/पापु-१५
सातवा मजला, गोकुळदास तेजपाल रुग्णालय इमारत संकुल,
क्रॉफर्ड मार्केट जवळ, लोकमान्य टिळक मार्ग, नवीन मंत्रालय इमारत, मुंबई ४०० ००९
तारीख: २३ फेब्रुवारी, २०२६

वाचा :-

- १) महाराष्ट्र लोकसेवा आयोगाचे पत्र क्रमांक: डब्ल्यूएसआर-२७२२/प्र.क्र.१०९/२०२२/एकोणतीस, दिनांक १९ ऑगस्ट २०२५.
- २) शासन निर्णय, सामान्य प्रशासन विभाग, क्रमांक: परिवी-२७१५/प्र.क्र.३०२/कार्या.८, दि. २२.०६.२०२१

शासन आदेश :-

महाराष्ट्र लोकसेवा आयोगाने संदर्भाधीन दिनांक दि. १९ ऑगस्ट २०२५ रोजीच्या पत्रान्वये खालील तक्त्यात नमूद उमेदवारांची सहाय्यक भूभौतिकतज्ञ (गट-ब), भूजल सर्वेक्षण आणि विकास यंत्रणा, या पदावर नामनिर्देशनाने नियुक्तीसाठी शिफारस केलेली आहे. त्यानुसार सदरील उमेदवारांची त्यांच्या नावासमोर रकाना क्रमांक ६ मध्ये दर्शविलेल्या ठिकाणी ते ज्या दिनांकास सहाय्यक भूभौतिकतज्ञ (गट-ब) या पदाचा पदभार स्वीकारतील त्या दिनांकापासून दोन वर्षांच्या परीक्षेचा कालावधीसाठी सहाय्यक भूभौतिकतज्ञ (गट-ब), भूजल सर्वेक्षण आणि विकास यंत्रणा, या पदावर (सातव्या वेतन आयोगानुसार एस-१६, रु.४४,९००-१,४२,४०० अधिक त्यावर नियमानुसार मिळणारे भत्ते अनुज्ञेय करून) परिच्छेद क्रमांक २ मध्ये नमूद अटी व शर्तीच्या अधीन राहून तात्पुरती नियुक्ती करण्यात येत आहे.

अ.क्र.	गुणवत्ता यादी क्रमांक	म.लो.आ. ने शिफारस केलेल्या उमेदवाराचे नाव	मूळ प्रवर्ग	म.लो.आ.ने शिफारस केलेली वर्गवारी	नियुक्तीचे पद व कार्यालय
१	२	३	४	५	६
१	१	श्री. श्रीनिवासराव काडारी	खुला	खुला (सर्वसा)	सहाय्यक भूभौतिकतज्ञ संचालनालय, भूजल सर्वेक्षण आणि विकास यंत्रणा, पुणे

अ.क्र.	गुणवत्ता यादी क्रमांक	म.लो.आ. ने शिफारस केलेल्या उमेदवाराचे नाव	मूळ प्रवर्ग	म.लो.आ.ने शिफारस केलेली वर्गवारी	नियुक्तीचे पद व कार्यालय
२	२	श्री. सुधाकर बालाजी लुट्टे	भ.ज. क	अंतर्गत परिवर्तनाने वि.जा. अ (सर्वसा)	सहाय्यक भूभौतिकतज्ञ प्रादेशिक उपसंचालक कार्यालय, भूजल सर्वेक्षण आणि विकास यंत्रणा, नागपूर

०२. निव्वळ तात्पुरत्या स्वरूपातील नियुक्तीसाठी अटी व शर्ती:

- १) सदर उमेदवारांचा वेतनस्तर सातव्या वेतन आयोगानुसार एस-१६, रु.४४,९००-१,४२,४०० असा राहील.
- २) सदर उमेदवारांना शासन वेळोवेळी ठरवेल त्या दराने महागाई भत्ता, घरभाडे भत्ता, स्थानिक पूरक भत्ता व इतर अनुज्ञेय भत्ते देय राहतील.
- ३) सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतूदीनुसार निश्चित करण्यात यावे.
- ४) सदर उमेदवारांस परिविक्षा कालावधीत कोणतीही वेतनवाढ अनुज्ञेय राहणार नाही. तथापि परिविक्षा कालावधी समाधानकारकरित्या पूर्ण केल्याबाबतचे आदेश निर्गमित केल्यानंतर उमेदवारास परिविक्षाधीन कालावधीत अनुज्ञेय होणा-या वेतनवाढी व अनुषंगिक थकबाकी देण्यात येईल.
- ५) सदर उमेदवारांनी परिविक्षा कालावधीत कामाचा अपेक्षित दर्जा न राखल्यास किंवा वर्तणूक अयोग्य / अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्व सूचना न देता समाप्त करण्यात येईल.
- ६) शासन निर्णय, सामान्य प्रशासन विभाग क्रमांक प्रशिक्षण-२०००/प्र.क्र.६१/२००१/३९, दिनांक ०७/०८/२००१ अन्वये शासन सेवेतील नियुक्तीकरिता संगणक हाताळणी/ वापराबाबतचे ज्ञान ही एक आवश्यक अर्हता म्हणून निश्चित करण्यात आली आहे. त्यानुसार सामान्य प्रशासन विभाग, शासन निर्णय क्रमांक प्रशिक्षण-२०००/प्र.क्र.६१/२००१/३९, दिनांक १९/०३/२००३ अन्वये आवश्यक प्रमाणपत्र नियुक्ती आदेशाच्या दिनांकापासून दोन वर्षांच्या आत उपलब्ध करून देणे उमेदवारावर बंधनकारक आहे. जर त्यांनी विहित मुदतीत प्रमाणपत्र उपलब्ध करून दिले नाही, तर उक्त कालावधी संपताच त्यांची सेवा कोणतीही पूर्व सूचना न देता समाप्त करण्यात येईल.
- ७) सदर उमेदवारांना विहित विभागीय परीक्षा उत्तीर्ण व्हावी लागेल.

- ८) मराठी भाषा परीक्षा व हिंदी भाषा परीक्षा या दोन्ही परीक्षांसंदर्भात मराठी भाषा विभागाने वेळोवेळी केलेल्या नियमांनुसार, हिंदी भाषा व मराठी भाषा परीक्षा उत्तीर्ण होणे अथवा उत्तीर्ण होण्यापासून सूट मिळविणे आवश्यक राहिल.
- ९) सदर उमेदवारांनी त्यांच्या नावासमोर स्तंभ क्रमांक ६ मध्ये दर्शविलेल्या ठिकाणी आदेशाच्या दिनांकापासून **एक महिन्याच्या आत** रुजू व्हावे. सदर मुदतीत जर त्यांनी नियुक्ती स्वीकारली नाही किंवा नियुक्तीच्या संदर्भात वरील मुदतीत शासनास काहीही कळविले नाही तर कोणतीही पूर्व सूचना न देता त्यांच्या नियुक्तीचे आदेश रद्द करण्यात येतील. आयुक्त, भूजल सर्वेक्षण आणि विकास यंत्रणा, पुणे यांनी सदर उमेदवार विहित मुदतीत कर्तव्यावर रुजू न झाल्यास उचित कार्यवाहीसाठी पुढील १ महिन्यात शासनास अहवाल सादर करावा.
- १०) शासन निर्णय, वित्त विभाग, क्र. अनियो-१००५/१२६/सेवा-४, दि. ३१.१०.२००५ मधील तरतूदीनुसार दि. ०१.११.२००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्ती होते त्यांना नवीन परिभाषित अंशदान निवृत्तीवेतन योजना लागू होईल. निवृत्ती वेतन योजना (म्हणजेच महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण), नियम १९८४) आणि सर्वसाधारण भविष्य निर्वाह निधी योजना लागू होणार नाही.
- ११) सदर उमेदवारांना नियुक्तीच्या ठिकाणी उपस्थित राहण्यासाठी प्रवासभत्ता देय असणार नाही.
- १२) सदर उमेदवारांना राजीनामा द्यावयाचा असेल किंवा शासकीय नोकरी अन्य कोणत्याही मार्गाने सोडायची असेल तर, त्याने शासनाला कमीत कमी एक महिन्याची पूर्वसूचना दिली पाहिजे.
- १३) राज्य प्रशिक्षण धोरणानुसार अनिवार्य प्रशिक्षणे परिविक्षाधीन कालावधीत पूर्ण करणे बंधनकारक राहिल. अनिवार्य प्रशिक्षणे आयोजित करण्याची जबाबदारी आयुक्त, भूजल सर्वेक्षण व विकास यंत्रणा यांची राहिल.
- १४) सदर उमेदवारांना तात्पुरत्या स्वरूपातील नियुक्ती त्यांनी सादर केलेल्या विविध प्रमाणपत्रांच्या वैधतेची पडताळणी सक्षम प्राधिकरणांकडून करून घेण्याच्या अधिन राहून देण्यात येत आहे.
- १५) श्री सुधाकर लुट्टे यांना जात वैधता प्रमाणपत्र पुढील ६ महिन्यांच्या आत शासनास सादर करण्याच्या अटीस अधिन राहून तात्पुरती नियुक्ती देण्यात येत आहे.
०३. आयुक्त, भूजल सर्वेक्षण आणि विकास यंत्रणा यांनी वैद्यकीय मंडळाने शासकीय सेवेकरिता वैद्यकीय दृष्ट्या पात्र ठरविल्याची नोंद संबंधित उमेदवारांच्या सेवापुस्तकात घ्यावी व तसा अहवाल शासनास सादर करावा.

०४. आयुक्त, भूजल सर्वेक्षण आणि विकास यंत्रणा यांनी उमेदवारांच्या चारित्र्य व पूर्व चारित्र्य पडताळणी प्रमाणपत्राची नोंद त्यांच्या सेवापुस्तकात घ्यावी आणि तसा अहवाल शासनास सादर करावा.

०५. आयुक्त, भूजल सर्वेक्षण आणि विकास यंत्रणा यांनी उपरोक्त उमेदवारांनी सादर केलेल्या विविध प्रमाणपत्रांच्या वैधतेची पडताळणी सक्षम प्राधिकरणांकडून करून घ्यावी. तसा अहवाल आयुक्त, भूजल सर्वेक्षण आणि विकास यंत्रणा यांनी शासनास सादर करावा. उमेदवारांनी सादर केलेल्या प्रमाणपत्रांपैकी कोणतेही प्रमाणपत्र खोटे अथवा बनावट आढळल्यास संबंधित उमेदवाराची नियुक्ती रद्द करण्यात येईल.

०६. हे आदेश प्राप्त होताच सर्व शिफारसपात्र उमेदवारांनी नियुक्तीच्या ठिकाणी विहित कालावधीत हजर व्हावे व त्याबाबतचा अहवाल आयुक्त, भूजल सर्वेक्षण आणि विकास यंत्रणा, पुणे यांच्याकडे सादर करावा. आयुक्त, भूजल सर्वेक्षण आणि विकास यंत्रणा, पुणे यांनी संबंधित उमेदवारांचा रुजू अहवाल व रुजू न झालेल्या उमेदवारांचा अहवाल आपल्या अभिप्रायासह शासनास तात्काळ सादर करावा.

०७. श्री. श्रीनिवासराव काडारी यांची नियुक्ती त्यांनी महाराष्ट्र प्रशासकीय न्यायाधिकरण, मुंबई येथे दाखल केलेल्या मूळ अर्ज क्र. २१२/२०२३ मध्ये मा. न्यायाधिकाऱ्याच्या अंतिम आदेशास अधिन राहून करण्यात येत आहे.

०८. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२२३११३९०४३५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोज सांगळे)

अवर सचिव, महाराष्ट्र शासन.

प्रति,

सर्व संबंधित उमेदवार.

प्रत :-

१. मा.राज्यपाल, महाराष्ट्र राज्य यांचे प्रधान सचिव, राजभवन, मलबार हिल, मुंबई.
२. मा.मुख्यमंत्री महोदयांचे प्रधान सचिव, मंत्रालय, मुंबई.
३. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
४. मा. राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
५. मा.प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
६. आयुक्त, भूजल सर्वेक्षण आणि विकास यंत्रणा, भूजल भवन, शिवाजीनगर, पुणे.
७. सदस्य सचिव, महाराष्ट्र जीवन प्राधिकरण, मुंबई.
८. मिशन संचालक, राज्य पाणी व स्वच्छता मिशन, सीबीडी बेलापूर, नवी मुंबई.
९. मुख्य कार्यकारी अधिकारी, जिल्हा परिषद, सर्व
१०. महालेखाकार, महाराष्ट्र-१, मुंबई (लेखापरीक्षण/ लेखा व अनुज्ञेयता)
११. महालेखाकार, महाराष्ट्र-२, नागपूर (लेखापरीक्षण/ लेखा व अनुज्ञेयता)
१२. उपसचिव (सर्व), पाणी पुरवठा व स्वच्छता विभाग, मंत्रालय, मुंबई.
१३. उपसंचालक (सर्व), भूजल सर्वेक्षण आणि विकास यंत्रणा.
१४. वरिष्ठ भूवैज्ञानिक (सर्व), भूजल सर्वेक्षण आणि विकास यंत्रणा
१५. जिल्हा कोषागार अधिकारी, सर्व संबंधित.
१६. निवडनस्ती (कार्यासन, पापु-१५)